

27th April 1959]

மகஜர்கள் வந்திருக்கின்றன. தீயினால் எரிந்துபோன ஹரிஜனங்களுடைய வீடுகளைப் புதிதாகக் கட்டுவது பற்றி அரசாங்கம் யோசனை செய்திருக்கிறதா?

THE HON. SRI P. KAKKAN : நெருப்புப் பட்ட வீடுகளை எல்லாம் கட்டுவதற்கு வேறு நிதி இருக்கிறது. ரெவ்யூ இலாகா வீடு ஒன்றுக்கு முப்பது ரூபாய் வந்தம் கொடுக்கிறார்கள். ஆயிரம் ரூபாய்க்கு மேல் போனால் ரெவின்யூ போர்டினிடமிருந்து கேட்டு வாங்க வேண்டும். இந்தத் திட்டத்தின் கீழ் இருபது, முப்பது வீடுகளுக்கு அதிகப்படாமல் கட்டுவதற்கு அரசாங்கம் திட்டம் இட்டிருக்கிறது. குடி இருப்பு மனைக்கட்டு என்று சொன்னால், எவ்வளவு வேண்டுமானாலும் அதற்காகக் கொடுப்பதற்கு அரசாங்கம் ஓரளவு ஏற்பாடுசெய்யும்.

MR. SPEAKER : இன்னும் இருபத்தெட்டு கேள்விகள் இருக்கின்றன. ஒவ்வொரு கேள்விக்கும் மூன்று உப கேள்விகள் கேட்டால் நேரம் அதிகமாக வேண்டி இருக்கும். ஆகவே, குறைவான உபகேள்விகள் கேட்க வேண்டும்.

SRI M. A. B. ARUMUGHASAMY : அய்யம்பாளையத்தில் கட்டப்படும் வீடுகளைப் பற்றி கனம் அமைச்சர் அவர்கள் தகவல் சொல்ல முடியுமா?

THE HON. SRI P. KAKKAN : தகவல் என்னிடம் இல்லை. இருந்தாலும், அய்யம்பாளையத்தில் வீடுகள் கட்டுவதற்காக 3.46 ஏக்கர்கள் மனைக்கட்டு வாங்கப்பட்டு, நாற்பத்தெட்டு வீடுகள் கட்டிக்கொடுக்க ஏற்பாடு செய்யப்பட்டு வருகிறது.

Poultry Farms

* 170 Q.—**SRI K. VINAYAKAM** (on behalf of Sri M. P. Sarathi கனம் உள் விவகார அமைச்சர் அவர்கள் தயவு செய்து பதிலளிப்பாரா—

(அ) இந்த ராஜ்யத்தில் உள்ள கோழிப்பண்ணைகள் எவ்வளவு?

(ஆ) 1958-ம் வருடம் அந்தப் பண்ணைகளில் உற்பத்தியான முட்டைகளின் மதிப்பு என்ன?

(இ) வடாற்காடு மாவட்டத்தில் எத்தனை பண்ணைகள் உள்ளன?

THE HON. SRI M. BHAKTAVATSALAM : (a) Sixty-four Government poultry farms or units.

(b) The estimated value of eggs produced in Government farms and units was Rs. 29,810-66 nP.

(c) Two consisting of one poultry extension centre at Turinjapuram and one demonstration unit attached to the Veterinary Hospital, Tiruvannamalai.

SRI K. VINAYAKAM : நாட்டிலே இருக்கும் வறுமையைப்போக்கவும், அரசாங்கத்துக்கு இப்பொழுது பணம் பற்றிக் குறையாக இருக்கிற நிலைமையைப் போக்கவும், ஊரெல்லாம் கோழிப்பண்ணைகளைவைத்து முட்டைகளை உண்டாக்கி வியாபாரம் செய்யலாம் என்று ஒரு அரசியல் கட்சி சொல்லிக்கொண்டு வருகிறதே, அந்த யோசனையை அரசாங்கம் ஏதாவது ஆராய்ச்சி செய்தார்களா?

[27th April 1959]

THE HON. SRI M. BHAKTAVATSALAM : இது ஒன்றும் புதிதான பிரத்தியேகமான யோசனை அல்ல. ஏராளமாகக் கோழிப் பண்ணைகள் இப்பொழுது முக்கியமாக சமுதாய நலத் திட்டப் பிராந்தியங்களிலும் மற்ற இடங்களிலும் நம்முடைய தமிழ் நாட்டெங்கும் அமைக்கப்பட்டுத்தான் வருகின்றன. பிரைவேட் பண்ணைகள் இருக்கின்றன. சர்க்கார் பண்ணைகளும் ஏராளமாக இருக்கின்றன. பெரிய பண்ணைகளும் இருக்கின்றன. சிறிய பண்ணைகளும் இருக்கின்றன.

SRIMATHI HEMALATHA DEVI : ஜில்லா வாரியாக எத்தனை கோழிப் பண்ணைகள் இருக்கின்றன என்பதையும், அந்தக் கோழிப் பண்ணைகளுக்காக எவ்வளவு தொகை செலவிடப்பட்டிருக்கின்றது என்பதையும் அமைச்சர் அவர்கள் தெரிவிப்பார்களா ?

THE HON. SRI M. BHAKTAVATSALAM : இதற்குத் தனிக் கேள்வி வேண்டும்.

SRI A. VEDARATHNAM : இதுவரையிலும் கோழிப் பண்ணை வைத்து வேலை செய்ததில் எடுத்துக்கொண்ட நடவடிக்கையிலிருந்து எந்த அளவுக்கு அரசாங்கத்தினுடைய நிதி நிலைமை உயர்ந்திருக்கிறது ? அதன் படி அரசாங்கம் என்ன முடிவுக்கு வந்திருக்கிறார்கள் ?

THE HON. SRI M. BHAKTAVATSALAM : எந்த அளவுக்குக் கணக்குப் போட்டும் ஒரு முடிவுக்கும் வரவில்லை. கோழிப் பண்ணையை விஸ்தரிக்க வேண்டும் என்பது மக்களுக்கு அதிகப்படியாக பயன்பட வேண்டும் என்பதுதான். கிராமங்களில் சிறந்த கோழிப்பண்ணைகளை வைத்து மக்களுக்கு சிறந்த உணவையும் சத்துள்ள உணவையும் கொடுக்க வேண்டும் என்ற அடிப்படையில்தான் கோழிப்பண்ணைகள் வைத்து நடத்தப்படுகிறது. அதுதான் அரசாங்கத்தின் கொள்கையும் கூட.

THE HON. SRI C. SUBRAMANIAM : நிதி நிலைமை பாதிக்கப்படுகிறதே ஒழிய அரசாங்கத்திற்கு அதனால் வருவாய் இல்லை என்பதை மட்டும் தெரியப்படுத்திக்கொள்ள விரும்புகிறேன்.

SRIMATHI T. N. ANANDANAYAKI : திராவிட முன்னேற்றக் கழகம் கோழி முட்டைகளை உற்பத்தி செய்து விற்பதால் அதிகப்படியான கோடிக்கணக்கான ரூபாய் வருமானம் வரும் என்று சொன்னார்களே அதற்கு அரசாங்கம் ஏதாவது நடவடிக்கை எடுத்துக்கொண்டார்களா ? அதன் மூலம் எவ்வளவு கோடி ரூபாய் வருமானம் வரும் என்று கணக்கிடப்பட்டிருக்கிறது ? அதற்கு ஏதாவது வழி வகை செய்யப்பட்டிருக்கிறதா ?

THE HON. SRI M. BHAKTAVATSALAM : மற்றவர்களுடைய அபிப்பிராயத்தைக் கேட்டுத் தெரிந்துகொள்ளவேண்டும் என்பது அல்ல. கனம் அங்கத்தினருக்கு ஏதாவது அபிப்பிராயம் இருந்தால் அதைச் சொன்னால் அது கவனிக்கப்படும்.

SRIMATHI A. S. PONNAMMAL : சில அரசியல் கட்சிகள் கோழிப் பண்ணை வைத்து நடத்தினால் மூன்று கோடி ரூபாய் வரும் என்று சொல்கிறார்களே, இது உண்மையா என்று அறிய விரும்புகிறேன்.

THE HON. SRI M. BHAKTAVATSALAM : பல பேர்களிடமிருந்து அரசாங்கத்திற்கு எவ்வளவோ அபிப்பிராயங்கள் வரலாம். அவைகள் எல்லாவற்றையும் கேட்பது என்பது அரசாங்கத்தால் முடியாது. நிலைமையை அறிந்து திட்டம் வகுப்பதற்கு அரசாங்கத்திற்கு நன்றாகத் தெரியும்.